

उत्तर प्रदेश राजर्षि टण्डन मुक्त विश्वविद्यालय, प्रयागराज
समाज विज्ञान विद्याशाखा

रविवार, 14 मई, 2023

योग जागरूकता कार्यक्रम तथा मतदाता निर्माण एवं मतदाता जागरूकता कार्यक्रम
कार्यक्रम-रिपोर्ट

उत्तर प्रदेश राजर्षि टण्डन मुक्त विश्वविद्यालय प्रयागराज के समाज विज्ञान विद्याशाखा द्वारा दिनांक 14 मई, 2023 को विद्याशाखा द्वारा गोद लिए गए गांव चांडी, टीएसएल, नैनी में एक योग जागरूकता कार्यक्रम तथा मतदाता निर्माण एवं मतदाता जागरूकता कार्यक्रम का आयोजन किया गया। उक्त कार्यक्रम प्रयागराज की अग्रणी सामाजिक संस्था श्री सुमंगलम के परिसर में आयोजित किया गया। इस योग जागरूकता कार्यक्रम में विश्वविद्यालय के स्वास्थ्य विज्ञान विद्याशाखा के असिस्टेंट प्रोफेसर श्री अमित कुमार सिंह द्वारा उपस्थित ग्रामीण पुरुष, महिलाओं, बच्चों तथा संस्था के बच्चों सहित विश्वविद्यालय के अधिकारी, कर्मचारियों को योग का अभ्यास कराया गया। योगाभ्यास लगभग एक घंटे तक चला जिसमें सूर्य-नमस्कार एवं प्राणायाम मुख्य रूप से करवाते हुए श्री सिंह द्वारा ध्यान लगाने का विशेष प्रशिक्षण दिया गया। तत्पश्चात् समाज विज्ञान विद्याशाखा के निदेशक प्रोफेसर संतोषा कुमार ने उपस्थित सभी लोगों को योग अभ्यास के महत्व एवं उससे प्राप्त होने वाले लाभ के बारे में बतलाया तथा इस दिशा में विश्वविद्यालय द्वारा संचालित कार्यक्रम एवं विश्वविद्यालय की माननीया कुलपति प्रोफेसर सीमा सिंह के योग कार्यक्रम से संबंधित संदेश दिया गया।

उक्त के पश्चात श्री सुमंगलम संस्था के प्रमुख कार्यकर्ता श्री अरविंद जी एवं श्रीमती देवयानी द्वारा संस्था में रह रहे बच्चों के क्रियाकलाप, पठन-पाठन के संबंध में जानकारी दी गई। प्राणायाम एवं योगासन के पूर्ण हो जाने के उपरांत राजनीति विज्ञान के एसोसिएट प्रोफेसर डॉ आनंद नंद त्रिपाठी द्वारा उपस्थित ग्रामीण महिलाओं एवं पुरुषों को मतदान के महत्व के बारे में बताया गया तथा उन्हें अपना मतदान करने एवं मतदान के विषय में हमेशा सजग एवं जागरूक रहने के लिए प्रेरित किया गया। इस अवसर पर नवयुवक-युवतियों को मतदाता बनने हेतु जागरूक भी किया गया तथा मताधिकार का महत्व बतलाया गया।

इस योगाभ्यास एवं मतदाता जागरूकता कार्यक्रम में विश्वविद्यालय की महिला अध्ययन केंद्र की समन्वयक प्रोफेसर रुचि बाजपेई ने कार्यक्रम में आए सभी लोगों का धन्यवाद ज्ञापन किया इस अवसर पर प्रोफेसर रुचि बाजपेई ने बच्चों को चॉकलेट भी वितरित किया। कार्यक्रम में डॉ सुनील कुमार, डॉ आनंदा नंद त्रिपाठी, डॉ वंदना वर्मा, डॉ. सोहनी देवी, डॉ. सुभाष चंद्र पाल, श्री राजेश सिंह एवं श्रीमती कामना यादव सहित अनेक गणमान्य व्यक्ति मौजूद रहे। इस अवसर पर चांडी गांव के ग्राम प्रधान श्री राजेश निषाद भी उपस्थित रहे एवं कार्यक्रम को सफल बनाने में अपना पूर्ण सहयोग दिया।













4

